

राष्ट्रीय आयुष अभियान अंतर्गत आयुष आरोग्यवर्धिनी केंद्रांमध्ये वैद्यकीय अधिकारी यांना सन २०१९-२० मधील मंजूर राज्य वार्षिक कृती आराखडयामधून Tablet खरेदी निविदा प्रक्रियेद्वारे करण्यास प्रशासकीय मान्यता मिळणेबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा-१२२२/प्र.क्र.१५/आरोग्य-७

१० वा मजला, गो. ते. रुग्णालय संकुल इमारत,
नवीन मंत्रालय, मुंबई - ४००००१.
दिनांक : १४ सप्टेंबर, २०२२.

वाचा :-

सहसंचालक (तांत्रिक), राष्ट्रीय आरोग्य अभियान, मुंबई यांचे पत्र क्र. राआसो/आयुष/राष्ट्रीय आयुष अभियान/Tablet खरेदी प्रस्ताव/प्रशामा/११००४९-५१/२२, दिनांक १०.०८.२०२२.

प्रस्तावना:-

राज्यामध्ये आयुष्यमान भारत कार्यक्रमांतर्गत सन २०१९-२० मध्ये राष्ट्रीय आयुष अभियानांतर्गत ३२ जिल्ह्यांमध्ये २९४ आयुर्वेद/ युनानी/ ऑलोपॅथी/ फिरते आरोग्य पथक (PHU) दवाखान्यांचे रुपांतर आयुष आरोग्यवर्धिनी केंद्रांमध्ये करण्यात आलेले आहे. सदर आयुष आरोग्यवर्धिनी केंद्रांमध्ये कार्यरत वैद्यकीय अधिकारी यांना सर्व इलेक्ट्रॉनिक्स स्वरूपातील माहिती जमा करण्यासाठी, आयुष HWC पोर्टलवर माहिती अद्ययावत करण्यासाठी तसेच रुग्णांना Telehealth चा वापर करून संदर्भ सेवा देण्यासाठी टॅबलेट देणे अपेक्षित आहे. राष्ट्रीय आयुष अभियानांतर्गत मंजूर राज्य वार्षिक कृती आराखडा सन २०१९-२० मध्ये लेखाशीर्ष IT Networking अंतर्गत प्रती आयुष आरोग्यवर्धिनी केंद्रासाठी रु.३५,०००/- याप्रमाणे निधी मंजूर असून एकूण २९४ आरोग्यवर्धिनी केंद्रासाठी रु.१०२.५० लक्ष इतका निधी मंजूर असून सदर उपलब्ध निधीमधून ई-निविदा प्रक्रिया राबवून टॅबलेट खरेदीस प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

राज्यामध्ये आयुष्यमान भारत कार्यक्रमांतर्गत सन २०१९-२० मध्ये राष्ट्रीय आयुष अभियानांतर्गत ३२ जिल्ह्यांमध्ये २९४ आयुर्वेद/ युनानी/ ऑलोपॅथी/ फिरते आरोग्य पथक (PHU) दवाखान्यांचे रुपांतर आयुष आरोग्यवर्धिनी केंद्रांमध्ये करण्यात आलेले आहे. सदर आयुष आरोग्यवर्धिनी केंद्रांमध्ये कार्यरत वैद्यकीय अधिकारी यांना सर्व इलेक्ट्रॉनिक्स स्वरूपातील माहिती जमा करण्यासाठी, आयुष HWC पोर्टलवर माहिती अद्ययावत करण्यासाठी तसेच रुग्णांना Telehealth चा वापर करून संदर्भ सेवा देण्यासाठी टॅबलेट देणे आवश्यक आहे. त्यासाठी राष्ट्रीय आयुष अभियानांतर्गत मंजूर राज्य वार्षिक

कृती आराखडा सन २०१९-२० मध्ये लेखाशीर्ष IT Networking अंतर्गत प्रती आयुष आरोग्यवर्धिनी केंद्रासाठी रु.३५,०००/- याप्रमाणे एकूण २९४ आरोग्यवर्धिनी केंद्रासाठी रु.१०२.५० लक्ष इतक्या रकमेच्या खरेदीच्या निविदा प्रक्रियेस पुढील अटींच्या अधीन राहून प्रशासकीय मान्यता देण्यात येत आहे:-

०२. सदरची प्रशासकीय मान्यता पुढील अटींच्या अधीन राहून देण्यात येत आहे:-

- १) सदर टॅबलेटची आवश्यकता / मागणी याची शहानिशा / खातरजमा करण्यात यावी. त्यानंतरच सदर बाबींच्या खरेदीसाठी निविदा प्रक्रिया राबविण्यात यावी.
- २) सदरहू टॅबलेटचे विनिर्देश गरजेनुसार व अद्ययावत असल्याची खातरजमा करण्यात यावी. खरेदी करावयाच्या बाबींचे तांत्रिक विनिर्देश (Technical specification) संबंधित तज्ञांनी (तांत्रिक समिती / अधिकारी) यांनी मान्य केलेल्या विनिर्देशानुसार असावेत. तसेच, सदर तांत्रिक विनिर्देश (Technical specification) हे कोणत्याही विशिष्ट कंपनीला फायदा होईल अशा रितीने तयार केलेले नसल्याबाबत खातरजमा करण्यात यावी. पीआयपी मध्ये मंजूर असलेल्या बाबींच्या तांत्रिक विनिर्देशानुसार मागणीपत्र पाठविण्याची जबाबदारी संबंधित कार्यक्रम प्रमुखांची राहिल. प्रस्तावातील समाविष्ट असलेल्या बाबींचीच खरेदी करण्यात यावी.
- ३) शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/भाग-III/ उद्योग-४, दिनांक १ डिसेंबर, २०१६ अन्वये प्रसिध्द करण्यात आलेल्या शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारीत नियमपुस्तिका यामधील तरतूदीनुसार विहित खरेदी प्रक्रिया राबविण्यात यावी.
- ४) प्रशासकीय मान्यता देताना प्रस्तावित खरेदीचे दर हे अंदाजित आहेत. त्यामुळे खरेदी प्रक्रियेअंती दर निश्चित करण्यात यावा. सदर दर हा बाजार भावापेक्षा कमी असल्याबाबत आणि संबंधित पुरवठादाराने या बाबीचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबत खातरजमा करण्यात यावी.
- ५) खरेदी करण्यात येणाऱ्या बाबींची पुरवठापूर्व / पुरवठानंतर नमुना तपासणी (pre/Post dispatch random sample inspection) करून उचित व योग्य विनिर्देश (specification) असलेल्या वस्तुंचीच खरेदी करण्यात येईल, याची खात्री करण्यात यावी.
- ६) खरेदी करण्यात येणाऱ्या बाबींचा पुरवठा झाल्यानंतर त्यांची साठवणूक व वितरण (storage & distribution) करणे तसेच, पुरवठा साखळी व्यवस्थापन (Supply chain management) आणि वस्तुसूची व्यवस्थापन (Inventory Management) योग्य पद्धतीने करून सदर बाबी विनावापर पडून राहणार नाहीत व त्यांचा विहित मुदतीत वापर होईल, याची दक्षता घेण्यात यावी.

७) तसेच राष्ट्रीय आयुष अभियानांतर्गत वार्षिक कृती आराखडा सन २०१९-२० मध्ये लेखाशीर्ष IT Networking अंतर्गत आयुष आरोग्यवर्धिनी केंद्रामध्ये कार्यरत वैद्यकीय अधिकारी यांना इलेक्ट्रॉनिक्स स्वरूपातील माहिती जमा करण्यासाठी व सदरची माहिती आयुष HWC पोर्टलवर अद्ययावत करून व रुग्णांना Telehealth चा वापर करून संदर्भ सेवा देण्यासाठी प्रती टॅबलेट रु.३५,०००/- याप्रमाणे २९४ आरोग्यवर्धिनी केंद्रासाठी एकूण रु.१०२.५० लक्ष इतक्या मंजूर निधीतून Tablet खरेदी करण्यात यावी. सदरची खरेदी प्रशासकीय मंजूरीच्या विहित कालावधीत पूर्ण होईल याची दक्षता घ्यावी.

८) तसेच, या बाबींच्या खरेदी द्विरुक्ती (Duplication) होणार नाही, याची दक्षता घेण्यात यावी.

९) संपूर्ण खरेदी प्रक्रिया राबविताना केंद्रिय दक्षता आयोगाच्या मार्गदर्शक सूचनांचे (CVC Guidelines) तंतोतंत पालन करण्यात यावे.

१०) शासन निर्णय, वित्त विभाग, क्र. विअप्र-२०१३/प्र.क्र.३०/भाग-२/२०१३/विनियम, दिनांक १७ एप्रिल, २०१५ सोबतच्या परिशिष्टातील वित्तीय अधिकार नियम पुस्तिका १९७८, भाग-पहिला उपविभाग-दोन मधील अ.क्र.४ नियम क्र.७ समोरील स्तंभ क्र.६ येथील अटींची पूर्तता करण्यात यावी.

११) खरेदी प्रक्रिया पूर्ण झाल्यानंतर खरेदी समितीच्या मान्यतेनंतरच पुरवठा आदेश निर्गमित करण्यात यावेत. सदर प्रकरणी सार्वजनिक आरोग्य विभाग शासन निर्णय क्र.खरेदी - २०१६/प्र.क्र.२४०/आरोग्य-८ दिनांक २६ जुलै, २०१७ च्या शासन निर्णयातील तरतूदीनुसार कार्यवाही करण्यात यावी.

०३. उपरोक्त अनुक्रमांक १ ते ११ येथे नमूद अटींची पूर्तता करण्याची व खरेदी नियमानुसार व आवश्यकते प्रमाणे आहे हे सुनिश्चित करण्याची संपूर्ण जबाबदारी आयुक्त (आरोग्य सेवा) तथा अभियान संचालक, राष्ट्रीय आरोग्य अभियान, मुंबई, संचालक (आरोग्य सेवा), आरोग्य सेवा संचालनालय, मुंबई, सहसंचालक, आरोग्य सेवा (खरेदी कक्ष), आरोग्य सेवा संचालनालय, मुंबई व कार्यक्रम प्रमुख यांची राहिल.

०४. शासन निर्णय, वित्त विभाग, क्र.विअप्र-२०१३/प्र.क्र.३०/१३/विनियम, भाग-२, दिनांक १७ एप्रिल, २०१५ मधील वित्तीय अधिकार नियम पुस्तिका १९७८ भाग-पहिला उपविभाग-दोन मधील अनु क्रमांक ४, नियम क्र. ७ अन्वये अवजारे, किरकोळ साधन सामग्री आणि उपक्रम संच विकत घेण्यास मंजूरी देण्यासाठी प्रशासनिक विभागास पूर्ण अधिकार प्रदान करण्यात आले आहेत त्यानुसार सदर शासन निर्णय निर्गमित करण्यात येत आहे.

०५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२०७२११४०२१०६५१७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. ल. लहाने)

सह सचिव, महाराष्ट्र शासन

प्रत:-

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- २) संचालक, आरोग्य सेवा, आरोग्य संचालनालय, मुंबई.
- ३) अतिरिक्त संचालक (आरोग्य सेवा), राज्य कुटुंब कल्याण कार्यालय, पुणे.
- ४) सर्व सह संचालक (आरोग्य सेवा संचालनालया मार्फत)
- ५) सर्व सहसचिव/उपसचिव, सार्वजनिक आरोग्य विभाग.
- ६) उप संचालक, सर्व मंडळ कार्यालये.
- ७) सर्व जिल्हा शल्य चिकित्सक (FWB मार्फत)
- ८) सर्व जिल्हा आरोग्य अधिकारी (FWB मार्फत)
- ९) निवडनस्ती (आरोग्य-७)